

ప్రస్తుత సీరీస్ లోని రూ.500 మరియు రూ.1000 బ్యాంకు నోట్ల చట్టబద్ధ చలామణి లక్షణం

రద్దు - ఈ పథకంలోని ముఖ్యాంశాలు

1. భారత ప్రభుత్వం నవంబర్ 08, 2016న విడుదల చేసిన గెజిట్ నోటిఫికేషన్ 2652 ప్రకారం, భారత రిజర్వ్ బ్యాంక్ నవంబర్ 08, 2016 వరకు జారీ చేసిన ప్రస్తుతం అందుబాటులో ఉన్న రూ.500, రూ.1000 విలువ కలిగిన సీరీస్ లోని బ్యాంకు నోట్లు, ఇకపై వాటిని స్పెసిఫైడ్ బ్యాంకు నోట్లు (SBNలు)గా పేర్కొనడం జరుగుతుంది, నవంబర్ 09, 2016 నుంచి ఎక్కడైనా చెల్లింపుల నిమిత్తం లేదా అకౌంట్ నిమిత్తం వాటి చట్టబద్ధ చలామణిని కోల్పోతాయి.

2. బ్యాంకులు, ప్రభుత్వ ఖజానా తప్ప వ్యక్తుల వద్ద ఉన్న SBNలను భారత రిజర్వ్ బ్యాంక్ యొక్క 19 ఇష్యూ కార్యాలయాల వద్ద లేదా ప్రభుత్వ రంగ బ్యాంకులు, ప్రైవేట్ రంగ బ్యాంకులు, విదేశీ బ్యాంకులు, ప్రాంతీయ గ్రామీణ బ్యాంకులు, పట్టణ సహకార బ్యాంకులు, రాష్ట్ర సహకార బ్యాంకుల శాఖల వద్ద సమర్పించి వాటిని డిసెంబర్ 30, 2016 లోపు (ఆ తేదీ కలుపుకొని), ఈ క్రింది నిబంధనలకు లోబడి, మార్పుకోవచ్చు.

(a) ఒక వ్యక్తి వద్ద మొత్తం విలువ రూ.4000 వరకు ఉన్న SBNలను అతను/ఆమె వాటిని ఏ బ్యాంకు శాఖలోనైనా లేదా భారత రిజర్వ్ బ్యాంక్ యొక్క ఇష్యూ కార్యాలయాల వద్దనైనా మార్పుకోవచ్చు. అయితే ఇందుకోసం వారు SBNలతో పాటు ఒక గుర్తింపు ధృవపత్రాన్ని (Annex-5 లో సూచించిన విధంగా) మరియు Annex-5 లో సూచించిన విధంగా ఒక విజ్ఞాపనా పత్రాన్ని సమర్పించాల్సి ఉంటుంది.

(b) SBNల మొత్తం విలువ రూ.4000 దాటినట్లయితే, వాటికి సమానమైన విలువను నోట్లను సమర్పించిన బ్యాంకులో ఆ వ్యక్తికి ఉన్న ఖాతాలో జమ చేయడం జరుగుతుంది. బ్యాంకు శాఖలు లేదా రిజర్వ్ బ్యాంక్ ఇష్యూ కార్యాలయాల వద్ద SBNల

మార్పిడిపై ఉన్న రూ.4000 పరిమితిని 15 రోజుల తర్వాత సమీక్షించడం జరుగుతుంది.

(c) SBNలను సమర్పించే వ్యక్తి వాటిని తన ఖాతాను నిర్వహించే బ్యాంకు శాఖలోని తన అకౌంట్లోనే డిపాజిట్ చేయదలచినట్లయితే SBNల విలువ లేదా వాటి సంఖ్యపై ఎలాంటి పరిమితి ఉండదు.

(d) ఎవరైనా వ్యక్తులు ప్రామాణిత బ్యాంకింగ్ నిబంధనల ప్రకారం మరియు తగిన గుర్తింపు ధృవపత్రం సమర్పించిన మీదట స్పెసిఫైడ్ బ్యాంకు నోట్లను తమకు అకౌంట్ ఉన్న ఏ బ్యాంకులోనైనా జమ చేసినప్పుడు వాటితో సమానమైన విలువ కలిగిన నగదును వారి అకౌంట్లోకి జమ చేయడం జరుగుతుంది.

(e) ఎవరైనా వ్యక్తులు ప్రామాణిత బ్యాంకింగ్ నిబంధనల ప్రకారం మరియు తగిన గుర్తింపు ధృవపత్రం సమర్పించిన మీదట స్పెసిఫైడ్ బ్యాంకు నోట్లను తమకు అకౌంట్ ఉన్న ఏ బ్యాంకులోనైనా జమ చేసి, బ్యాంకుకు థర్డ్ పార్టీ నిర్దిష్ట అథరైజేషన్ ను అందజేసినప్పుడు, వాటితో సమానమైన విలువ కలిగిన నగదును ఆ థర్డ్ పార్టీ అకౌంట్లోకి జమ చేయడం జరుగుతుంది.

(f) నో యువర్ కస్టమర్ (KYC) నిబంధనలు పాటించని అకౌంట్ల విషయంలో అత్యధికంగా రూ.50,000 విలువ కలిగిన SBNలను మాత్రమే డిపాజిట్ చేయవచ్చు.

(g) మొదటి రెండు వారాలలో ఒక బ్యాంకు అకౌంట్ నుంచి కౌంటర్ ద్వారా రూ.10,000, వారం మొత్తంలో రూ.20,000 పరిమితితో, మాత్రమే విత్ డ్రా చేసుకొనేలా పరిమితి విధించడమైనది.

(h) ఒక వ్యక్తి యొక్క అకౌంట్ నుంచి చెక్కులు, డిమాండ్ డ్రాఫ్టులు, క్రెడిట్ లేదా డెబిట్ కార్డులు, మొబైల్ వాలెట్, ఎలెక్ట్రానిక్ ఫండ్ ట్రాన్స్ ఫర్ లాంటి ఇతర పద్ధతుల వినియోగంపై మాత్రం ఎలాంటి ఆంక్షలూ ఉండవు.

(i) ఏటీఎంల నుంచి నగదు ఉపసంహరణను నవంబర్ 18, 2016 వరకు కార్డుకు, రోజుకు రూ.2000గా పరిమితి విధించడం జరిగింది. ఆ పరిమితిని నవంబర్ 19, 2016 నుండి కార్డుకు రోజుకు రూ.4000కు పెంచడం జరుగుతుంది. RBI నుంచి తదుపరి ఆదేశాలు అందే వరకు ఏటీఎంలు కేవలం రూ.100 మరియు రూ.50 నోట్లను మాత్రమే పంపిణీ చేస్తాయి.

(j) ఎవరైనా వ్యక్తులు డిసెంబర్ 30, 2016లోగా SBNలను తమ బ్యాంకు అకౌంట్లలో జమ చేయలేకపోయినట్లయితే, వారు వాటిని నిర్దిష్ట రిజర్వ్ బ్యాంక్ కార్యాలయాల వద్ద లేదా RBI ప్రకటించే ఏ ఇతర కార్యాలయం వద్దనైనా జమ చేసే అవకాశం కల్పించబడుతుంది.